



**KUNSILL LOKALI
IL-MUNXAR**

**Rapport Annwali
Amministrattiv
2011**

WERREJ	
Introduzzjoni tas-Sindku	1
Il-Kunsill	2
Il-Finanzi u x-Xoghol tal-Kunsill	3
Varjazzjoni fid-Dhul u Nfiq	4
Dikjarazzjoni u Rikonċiljazzjoni mal-Banek	7
Rapport tal-Awditur u <i>Financial Statements</i>	8
<i>Il-Management Letter</i>	10

1.0 Introduzzjoni tas-Sindku

Dan ir-rapport ser ikopri x-xogħlijiet u attivitajiet li saru mill-Kunsill Lokali Il-Munxar matul is-sena 2011.

Il-Kunsill Lokali Il-Munxar huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raħal. Għalkemm il-poplu dejjem jistenna aktar milli aħna nistgħu nagħtu, ninsabu sodisfatti li bl-isforzi tagħna l-Kunsill wettaq diversi xogħlijiet ta' għid għar-raħal tagħna.

Din is-sena bħas-snin ta' qabel kienet sena impenjattiva ħafna.

Komplejna fejn ħallejna fis-snin ta' qabel – jiġifieri li ntejbu lill-Munxar u l-Xlendi. Ħafna xogħol ta' manutenzjoni sar billi l-Kunsill ħallas għall-materjal u l-ħaddiema kienu pprovduti mill-Ministeru għal Għawdex u l-Kumpanija IPSL.

Wara li fis-sena 2009 il-Kunsill ingħata t-Tmexxija tat-Torri tax-Xlendi flimkien ma' Din l-Art Ħelwa, is-sena l-oħra gie ffirmat ftehim ma' Din l-Art Ħelwa għat-tmexxija ta' dan it-torri. Huwa ppjanat li dan it-torri jitranga u jinfetaħ għall-pubbliku.

Issa ser nagħtu ħarsa lura biex naraw x'wettaq il-Kunsill matul l-aħħar sena. Wettaqna diversi xogħlijiet utli għar-raħal tagħna. Nibdew billi nsemmu x-xogħol li jsir permezz tal-kuntratti. Lx-xogħol isir minn diversi Dipartimenti tal-Gvern, Koperattivi u kuntratturi privati.

Il-Kunsill jieħu ħsieb li jorganizza wkoll attivitajiet kulturali matul is-sena. Ta' kull sena l-Kunsill qed ifakkar Jum Il-Munxar billi nieħdu sehem fil-quddiesa, isiru kompetizzjonijiet għall-istudenti tar-raħal tagħna kif ukoll l-għoti tal-premju Gieħ Il-Munxar. L-istess tfa' kantaw waqt is-Serata li tkun organizzata fl-okkażjoni ta' Jum Il-Munxar. Fil-Munxar gie organizzat ukoll Eku mill-Munxar...*dari u llum* – Festa ta' Baned filwaqt li fix-Xlendi gie organizzat kalendarju ta' attivitajiet imqassma matul is-sajf kollu.

Anzjani mir-raħal tagħna komplew jattendu d-*Day Centre* t'Għajnsielem. F'dan iċ-Ċentru jsiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan id-*Day Centre* qed jithaddem wara li sar ftehim bejn il-Ministeru għal Għawdex, il-Kurja u l-Kunsilli Lokali li jagħmlu użu mill-istess Ċentru.

Nittama li matul din l-aħħar sena nkunu ħdimna u tajna s-servizz tagħna sabiex nagħtu lil-lokalitajiet tagħna dak kollu li jixirqilhom fil-limitazzjonijiet finanzjarja tagħna.


Joseph Sultana
Sindku.

2.0 Il-Kunsill

Pożizzjoni**Attendanza tal-Laqgħat****Sindku**

Joseph Sultana

100%

Viċi-Sindku

Saviour Spiteri

17%

Kunsilliera

Mario Camilleri

100%

Patrick Grima

75%

Carmen Said

42%

Segretarju Eżekuttiv

Anthony Grech

3.0 Il-Finanzi u x-Xogħol tal-Kunsill

Is-sena finanzjarja 2011 kienet it-tmintax-il sena finanzjarja għall-Kunsill Lokali Il-Munxar u l-ħames sena finanzjarja tal-ħames legislatura.

Matul din is-sena l-Kunsill għamel xogħol ta' tiswijiet ta' bankini u toroq.

Il-Kunsill għamel stima li ser idaħħal €206,462 mingħand il-Gvern Ċentrali u fil-fatt daħħal €230,750.

L-infiq kien jikkonsisti f'Salarji u Pagi, Manutenzjoni u Xogħlijiet oħra u Infiq Kapitali.

Is-Salarji u Pagi kienu jammontaw għal €58,000 li tinkludi paga tas-Segretarju Eżekuttiv *full time*, Uffiċjal Eżekuttiv *full time*, Onorarju tas-Sindku, kontribuzzjoni ta' Sigurtà Soċjali u *Allowance* tal-Kunsilliera u s-Sindku.

Il-manutenzjoni u xogħlijiet oħra kienu jammontaw għal €159,832 filwaqt li kien hemm stima li jintefqu €147,247.

Taħt il-vot ta' Infiq Kapitali l-Kunsill nafaq €18,321. Il-maġġoranza ta' dan l-ammont kien bħala *grant* minn skemi ta' fondi speċjali.

F'Diċembru 2011, il-Kunsill spiċċa bil-bilanċ ta' €12,918 u dawn ser jintefqu matul is-sena finanzjarja 2012.


Anthony Grech
Segretarju Eżekuttiv.